

प्रधानमंत्री ग्राम सडक व मुख्यमंत्री ग्राम सडक
योजनेंतर्गत रस्त्यांच्या कामासाठी शासनाच्या
अंगीकृत असलेल्या तेल रिफायनरीमधून डांबर
प्राप्त करुन घेणे व प्राप्त डांबराच्या चलनांची
खातरजमा करण्याबाबत _____.

महाराष्ट्र शासन

ग्राम विकास विभाग

शासन परिपत्रक क्रमांक: ग्रासयो-२०१७/प्र.क्र. ७९ /योजना-९

बांधकाम भवन, २५ मईबान पथ, फोर्ट, मुंबई-४००००९

तारीख: ०९ मे, २०१७

वाचा -

- १) सार्वजनिक बांधकाम विभाग, शासन परिपत्रक क्र.संकीर्ण-२००५ / प्र.क्र.१८७ / रा.म.-२,
दि.८ ऑक्टोबर, २००७
- २) सार्वजनिक बांधकाम विभाग, शासन परिपत्रक क्र.संकीर्ण-२०१६ / प्र.क्र.३२० / रस्ते-१,
दि.१ जुलै, २०१६
- ३) सार्वजनिक बांधकाम विभाग, शासन परिपत्रक क्र.२०१७ / प्र.क्र.११२ / रस्ते-१,
दि.३१ मार्च, २०१७
- ४) सार्वजनिक बांधकाम विभाग, शासन परिपत्रक क्र.संकीर्ण-२०१७ / प्र.क्र.१९ / य.बां.सा.,
दि.१२ एप्रिल, २०१७

शासन परिपत्रक -:

प्रधानमंत्री ग्राम सडक योजना ही केंद्र शासनाची योजना असून ती केंद्र शासनाने विहित केलेल्या मार्गदर्शक सूचना व निकषांनुसार राज्याच्या ग्रामीण भागात राबविण्यात येते. या योजनेंतर्गत रस्ते/मोऱ्या/पुलांची कामे केंद्र शासनाने विहित केलेल्या मार्गदर्शक सूचनांनुसार निविदा प्रक्रिया अवलंबून कंत्राटदारांमार्फत करण्यात येतात. या योजनेंतर्गत काम पूर्ण झाल्यानंतर पहिल्या ५ वर्षांपर्यंत देखभाल-दुरुस्ती ही संबंधित कंत्राटदारांमार्फत करण्यात येत असते. त्यापुढील ५ वर्षांची देखभाल-दुरुस्ती महाराष्ट्र ग्रामीण रस्ते विकास संस्थेमार्फत कंत्राटदारांकडून करण्यात येत असते. प्रधानमंत्री ग्राम सडक योजनेच्या रस्त्यांची नविन कामे, दर्जोन्नतीची कामे, देखभाल-दुरुस्तीची कामे यासाठी कंत्राटदारांकडून भेसळयुक्त डांबर वापरले जाऊ नये यासाठी योग्य प्रतीचे डांबर वापरण्याच्या सूचना देण्याची बाब शासनाच्या विचाराधीन होती. त्यानुषंगाने प्रधानमंत्री ग्राम सडक व मुख्यमंत्री ग्राम सडक योजनेंतर्गत करण्यात येत असलेल्या रस्त्यांच्या डांबरीकरणाच्या कामासंदर्भात पुढीलप्रमाणे सूचना देण्यात येत आहेत:-

रस्त्यांच्या कामाचा दर्जा चांगला रहावा व त्यायोगे वाहतूक सुरळीतरीत्या सुरु रहावी या दृष्टीने रस्त्यांच्या डांबरीकरणाच्या कामासाठी शासनाच्या अंगीकृत असलेल्या तेल कंपन्यांच्या रिफायनरीमधूनच डांबर प्राप्त करुन घेण्याबाबत व त्या डांबराचा वापर करण्यापूर्वी त्याची गुणवत्ता/प्रत

(Grade) तपासण्याबाबत सार्वजनिक बांधकाम विभागाच्या संदर्भाधीन दि.८/१०/२००७ च्या शासन परिपत्रकान्वये कार्यपद्धती विहित केलेली आहे. प्रधानमंत्री ग्राम सडक व मुख्यमंत्री ग्राम सडक योजनेंतर्गत रस्त्यांची नवीन कामे, दर्जोन्नतीची कामे व देखभाल-दुरुस्तीची कामे करतांना रस्त्यांच्या डांबरीकरणाच्या कामात वापरावयाच्या डांबराबाबत सार्वजनिक बांधकाम विभागाने दि.८/१०/२००७ च्या शासन परिपत्रकान्वये विहित केलेली कार्यपद्धती अवलंबविण्यात यावी. तसेच या शासन परिपत्रकातील सूचनांचा अंतर्भाव निविदा प्रारूप प्रपत्रात करण्यात यावा.

२. प्रधानमंत्री ग्राम सडक व मुख्यमंत्री ग्राम सडक योजनेंतर्गत रस्त्यांच्या डांबरीकरणाच्या कामांमध्ये कंत्राटदारांकडून शासन अंगीकृत तेल कंपन्यांच्या रिफायनरीतून डांबर उपलब्ध करून दिल्याबाबत सादर करण्यात येणाऱ्या इनव्हाईस/मुळ गेटपास/चलनाची सत्यता पडताळणीबाबतची कार्यवाही सार्वजनिक बांधकाम विभागाच्या संदर्भाधीन दि.१/७/२०१६ व ३१/३/२०१७ च्या परिपत्रकान्वये विहित केलेल्या कार्यपद्धतीप्रमाणे करण्यात यावी. अशाप्रकारे इनव्हाईस/मुळ गेटपास/चलनाची सत्यता पडताळणी करण्याची जबाबदारी संबंधित कार्यकारी अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांची राहिल.

३. कंत्राटदारांकडून प्रत्यक्षात निकृष्ट दर्जाच्या डांबराचा वापर करून शासन अंगीकृत तेल कंपन्यांच्या रिफायनरीकडील डांबराची बनावट चलने सादर करणे अशा घटना घडत असल्याची बाब निदर्शनास आल्यामुळे या सर्व बाबींवर नियंत्रण ठेवण्यासाठी व अशा गैरप्रकारांना आळा घालण्यासाठी शासन अंगीकृत तेल कंपन्यांच्या रिफायनरींकडून प्राप्त होणा-या डांबरांच्या चलनांची खातरजमा करण्यासाठी रिफायनरींच्या साहाय्याने कार्यपद्धती निश्चित करण्याच्या मार्गदर्शक सूचना सार्वजनिक बांधकाम विभागाने संदर्भाधीन दि.१२ एप्रिल, २०१७ च्या शासन परिपत्रकान्वये दिल्या आहेत. सार्वजनिक बांधकाम विभागाच्या उपरोक्त दि. १२ एप्रिल, २०१७ च्या शासन परिपत्रकान्वये देण्यात आलेल्या या मार्गदर्शक सूचनांचे प्रधानमंत्री ग्राम सडक व मुख्यमंत्री ग्राम सडक योजने मधील कामे करतांना काटेकोर पालन कार्यकारी अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांनी करावे. प्रधानमंत्री ग्राम सडक व मुख्यमंत्री ग्राम सडक योजनेंतर्गत रस्त्यांच्या विविध प्रकारच्या डांबरीकरणाच्या कामात शासन अंगीकृत तेल कंपन्यांच्या रिफायनरींकडून प्राप्त होणा-या डांबरांच्या चलनांची खातरजमा करण्याची जबाबदारी संबंधित कार्यकारी अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांची राहिल.

४. अधीक्षक अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांनी त्यांच्या अधिनस्त असलेल्या जिल्ह्यातील कामांसाठी वापरलेल्या डांबराच्या चलनांच्या सत्यतेबाबत तिमाही आढावा घ्यावा. डांबराची खोटी चलने वापरून कामाचे देयक अदा केल्याचे आढळल्यास संबंधित अधिका-यांविरुद्ध शिस्तभंगविषयक कारवाई करण्याचा प्रस्ताव अधीक्षक अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांनी मुख्य अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था यांच्यामार्फत शासनास सादर करण्याची कार्यवाही करावी.

या परिपत्रकातील सूचनांचे काटेकोर पालन करण्याची दक्षता घेण्याची जबाबदारी संबंधित अधीक्षक अभियंता व कार्यकारी अभियंता, प्रमं ग्रासयो, मग्रा रविसं यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५०९१३२९३३८५२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश वळवी)

उप सचिव, महाराष्ट्र शासन

प्रत,

१. महालेखापाल (लेखा व अनुज्ञेयता) महाराष्ट्र राज्य, मुंबई/नागपूर.
२. मुख्य अभियंता, प्रधानमंत्री ग्राम सडक योजना, महाराष्ट्र ग्रामीण रस्ते विकास संस्था.
३. सर्व अधीक्षक अभियंता (प्रमं ग्रासयो), महाराष्ट्र ग्रामीण रस्ते विकास संस्था.
४. राज्य गुणवत्ता समन्वयक, प्रधानमंत्री ग्राम सडक योजना, महाराष्ट्र राज्य, पुणे.
५. वित्तीय नियंत्रक, प्रधानमंत्री ग्राम सडक योजना, मुंबई.
६. अवर सचिव, पंरा-७, ग्राम विकास विभाग, बांधकाम भवन, मुंबई.
७. सर्व कार्यकारी अभियंता (प्रमं ग्रासयो), महाराष्ट्र ग्रामीण रस्ते विकास संस्था.
८. कार्यासन अधिकारी, योजना-८, ग्राम विकास विभाग, बांधकाम भवन, मुंबई.
९. सचिव, मुख्यमंत्री ग्राम सडक योजना यांचे स्वीय सहायक.
१०. उप सचिव, प्रधानमंत्री ग्राम सडक योजना यांचे स्वीय सहायक,
११. उप सचिव, मुख्यमंत्री ग्राम सडक योजना यांचे स्वीय सहायक,
१२. निवडनस्ती कार्यासन योजना-९, ग्राम विकास विभाग, बांधकाम भवन, मुंबई.